

مالک ہے اور وہ ان شاء اللہ ضرور رزق میں برکت دے گا۔ (ڈاکٹر انیس احمد)

اسلامی بنکاری کے بارے میں الجھن

س: پاکستان میں رائج موجودہ اسلامی بنکاری اور مروجہ عام بنکاری میں محض نام کا فرق ہے۔ آپ موجودہ اسلامی بنکاری کو کم ظالماً نہ کہہ سکتے ہیں، غیر سودی نہیں۔ میری رائے میں اسلامی بنکاری صرف اسلامی حکومت کے زیر اثر ہو سکتی ہے۔ بنک تجارتی اداروں کو نفع و نقصان کی بنیاد پر قرضے دیں۔ اسی طرح بنک میں رقم جمع کروانے والا بنک سے منافع حاصل کر سکتا ہے اور نقصان بھی۔ دھوکا دہی کرنے والے کی جاییداد ضبط کرنا اور لوگوں کو ان کے حقوق دلواناً حکومت کا کام ہو۔ ایمان دار لوگ کو آپ یوسوسائیز کی طرز پر سرمایہ اکٹھا کر کے کاروبار کو جدید اور وسیع کر سکتے ہیں لیکن اس کام کے لیے بھی اچھا مسلمان ہونا ضروری ہے۔ سود کو حلال کرنے والے بنکوں کے تنخواہ دار ملاوں سے بھی بچنا ہو گا۔ ہمیں سادگی اختیار کرنا چاہیے اور اسلامی حکومت کے قیام کے لیے کوشش کرنا چاہیے۔

ج: اسلامی بنکاری کے بارے میں آپ کو اپنی رائے رکھنے کا پورا حق حاصل ہے۔ ہم عصر علمی میں ایسے حضرات بھی ملتے ہیں جو مروجہ اسلامی بنکاری اور ہنکافل پر شدید اعتراضات کرتے ہیں، اور ایسے علماء بھی ہیں جو مجبور یوں اور مسائل سے آگاہی کے باوجود بعض اسلامی مالی اداروں کو اسلامی اصولوں کے مطابق اور سود سے پاک قرار دیتے ہیں۔ وہ کسی 'جری بیعت' کی تبلیغ نہیں کرتے بلکہ شریعت کے اصولوں کی روشنی میں مالی اداروں کا جائزہ لے کر انہیں سند فراہم کرتے ہیں۔

ایک عام شہری کے لیے اسلام جس چیز کا مطالبہ کرتا ہے وہ حرام سے اجتناب اور حلال کا حصول ہے۔ اگر ایک مالی ادارہ نہ صرف یہ اعلان کرتا ہے کہ وہ سودی کاروبار سے پاک ہے، بلکہ اس کے تمام پیداواری امور اور سرمایہ کاری کی ایکیموں کا عالمانے بغور مطالعہ کیا ہے اور وہ اسے حلال کہتے ہیں، تو ایک عام شہری کو ظاہر پر اعتماد کرتے ہوئے ایسے علماء کی بات پر اعتماد کرنا چاہیے جو اپنی شہرت اور علمی لیاقت کی بنا پر ملک اور ملک سے باہر مستند سمجھے جاتے ہوں۔

دوسری بات یہ بھی سامنے رہے کہ جب تک ایک ایسا مثالی اسلامی حکومت قائم نہ ہو، اس

وقت تک کیا کیا جائے۔ کیا سودی بنکوں کو بہ اکراہ قبول کیا جائے یا اسلامی بنکوں کو جو واضح طور پر سود سے پاک ہونے کا اعلان کرتے ہوں۔ ایک روز مرہ کی مثال سے اسے یوں سمجھیے کہ آپ روز کسی قصاص کی دکان پر جا کر گوشہ خریدتے ہیں اور اپنی اور احباب کی دعوت کر کے لذیذ کھانوں کے مزے لیتے ہیں۔ کیا ایک مرتبہ بھی آپ نے قصاص یادنگ کرنے والے مرکز جا کر یہ معلوم کیا کہ ہر ہر ذبیحہ کے وقت ذبح نے صحیح طور پر اس پر اللہ کا نام لیا تھا یا آپ کو یہ یقین ہے کہ صد یوں سے قصاص چاہے اسے ایک لفظ قرآنی عربی کا نہ آتا ہوا اور اس نے ایک جماعت بھی نہ پڑھی ہو، ذبح کرتے وقت اللہ کا نام لے کر ہی کر رہا ہو گا۔

اس کے مقابلے میں اسلامی مالی ادارے ہر فرد کو دعوت دیتے ہیں کہ وہ خود ادارے کی مالیاتی انسکیموں کے بارے میں تفصیلات معلوم کر کے دیکھ لے کہ اس میں سود کہاں ہے؟ اس کے باوجود اگر ایک بات ذہن میں بھالی جائے کہ ہر اسلامی مالی ادارہ جو کام کر رہا ہے اس میں بدنیتی اور درستہ کام شامل ہے تو اس کا کوئی علاج نہیں۔ اسلام میں دین کی پوری عمارت کا انحصار نیت اور ظاہری عمل پر ہے۔ اگر ایک شخص بظاہر نماز تو پڑھ رہا ہے تو کسی مسلمان کو یہ حق حاصل نہیں کہ اس کے بارے میں افواہ پھیلاتا پھرے کہ گو بظاہر نماز تو پڑھ رہا ہے لیکن دل میں شیطان کو سجدہ کر رہا ہے۔ دین میں اس شک اور ابہام کی کوئی ممکنیش نہیں۔ بات دلیل اور ثبوت کی بنیاد پر ہونی چاہیے۔ اگر کسی اسلامی مالی ادارے کے بارے میں کسی کے پاس ثبوت ہوں تو اس کا فرض ہے کہ انھیں عوام الناس کے علم میں لائے لیکن محض مگان اور شہبے کا اظہار نہ تقاضاے دین ہے نہ دیانت و امانت۔

اسلامی کو آپ یوں کی تجویز بہت مناسب ہے۔ اس پر لازماً کام ہونا چاہیے اور اس کے لیے بھی اسلامی حکومت کے آنے کا انتظار کرنے کی ضرورت نہیں۔ جو حضرات اسے درست سمجھتے ہوں وہ آگے بڑھیں اور اس طرح کم از کم معاشی میدان میں اسلام کے اصولوں کو عملاً نافذ کر کے اسلام کی عملیت کی ایک مثال قائم کریں۔ اسلامی ریاست ان شاء اللہ ایسے تمام اداروں کو مزید تقویت دے گی۔ ایمان داری کا کلچر اسلامی ریاست کے آنے کے بعد نہیں، اس سے بہت پہلے پیدا کرنے کی ضرورت ہے۔ اسلامی ریاست کا راستہ اس کلچر سے ان شاء اللہ زیادہ آسان ہو جائے گا، اور جب مثالی ریاست قائم ہو گی تو وہ اس کلچر کو مزید ترقی دے گی۔ (۱-۱)